



बिहार गजट

असाधारण अंक

बिहार सरकार द्वारा प्रकाशित

15 भाद्र 1941 (श0)
(सं0 पटना 1050) पटना, शुक्रवार, 6 सितम्बर 2019

कार्यालय निबंधक, सहयोग समितियों, बिहार पटना

कार्यालय आदेश
30 अगस्त 2019

सं० 2/नि.स्था.(स.प्र.पदा.)(01)-01/2013/पार्ट-1-8296—प्रथम स्नातक स्तरीय प्रतियोगिता परीक्षा (विज्ञापन संख्या-110/2010) के क्रम में एम.जे.सी. संख्या-1358/2017 (एल.पी.ए. संख्या-70/2016 से उद्भूत) में मान्नीय पटना उच्च न्यायालय, पटना द्वारा दिनांक 06.03.18 को पारित न्यायादेश के आलोक में बिहार कर्मचारी चयन आयोग, पटना के पत्रांक 936/आ., दिनांक 02.05.19 द्वारा भेजे गये दो दिव्यांग अभ्यर्थियों की अनुशंसा के आधार पर सहकारिता प्रसार पदाधिकारी के लिए अनुशंसित निम्नांकित अभ्यर्थियों को सहकारिता प्रसार पदाधिकारी के पद पर पे बैंड रू. 9300-34800/- ग्रेड-पे 4200/- (7वें वेतन आयोग के लेबल-7) में समय-समय पर राज्य सरकार द्वारा स्वीकृत जीवन यापन भत्ता एवं अन्य देय भत्तों के साथ पूर्णतः औपबंधिक रूप से नियुक्त किया जाता है :-

क्र.	अभ्यर्थी का नाम	अनुक्रमांक	संशोधित मेधा क्रमांक	आरक्षण कोटि	D.Q. श्रेणी	अभ्युक्ति
1	2	3	4	5	6	7
1	सुजीत कुमार	13630294	10177	BC	ORTHO	
2	रामानन्द यादव	13630127	10182	BC	ORTHO	

2. बिहार पदों एवं सेवाओं की रिक्तियों में आरक्षण (अनुसूचित जातियों/अनुसूचित जनजातियों एवं अन्य पिछड़े वर्गों के लिए) अधिनियम-1991 (बिहार अधिनियम-3, 1992) की धारा-4(3) के आलोक में सफल अभ्यर्थियों के बीच सेवा/पद आवंटन संबंधी बिहार कर्मचारी चयन आयोग की अन्तिम अनुशंसा के फलाफल से यह नियुक्ति प्रभावित होगी।

इस आशय का वचनबंध (Under-taking) लिखित रूप में संबंधित अभ्यर्थी द्वारा नियुक्ति पत्र प्राप्त करने के समय प्रस्तुत किया जाना आवश्यक होगा।

3. भविष्य में शैक्षणिक प्रमाण-पत्र/अभिलेखों के संबंध में गलत सूचना पायी जाने की स्थिति में इनकी सेवा कभी भी किसी पूर्व सूचना के समाप्त कर दी जाएगी एवं नियमसंगत कानूनी कार्रवाई भी की जाएगी।

4. यह नियुक्ति पूर्णतः अस्थायी है तथा किसी भी समय बिना पूर्व सूचना अथवा कारण बताये इसे समाप्त किया जा सकता है।

5. यह नियुक्ति इस कार्यालय में योगदान की तिथि से प्रभावी होगा।

6. कालान्तर में जब इनके द्वारा सहकारिता प्रसार पदाधिकारी हेतु हायर डिप्लोमा कोर्स अथवा अन्य निर्धारित प्रशिक्षण प्राप्त किया जायेगा तब प्रशिक्षण के पश्चात् इस विभाग में कम से कम तीन वर्षों की सेवा करनी होगी। यदि प्रशिक्षण प्राप्त करने के तीन वर्षों के अन्दर ये इस विभाग को छोड़ेंगे तो उन्हें अपनी प्रशिक्षण पर व्यय कुल राशि सरकार को वापस करनी होगी।

7. अभ्यर्थियों को अधिकतम 30 दिनों के अन्दर अपना योगदान इस कार्यालय में समर्पित करना होगा।

8. बिहार पेंशन (संशोधन) नियमावली, 2005 द्वारा प्रतिपादित वित्त विभाग के संकल्प संख्या-1964 दिनांक 31.08.05 एवं 768 दिनांक 03.07.07 के अनुसार इन कर्मियों पर नयी अंशदायी पेंशन योजना लागू होगी।

9. प्रथम स्नातक स्तरीय प्रतियोगिता परीक्षा के आधार पर बिहार कर्मचारी चयन आयोग द्वारा प्रकाशित परीक्षाफल के विरुद्ध माननीय उच्च न्यायालय, पटना एवं सर्वोच्च न्यायालय, नई दिल्ली में दायर विभिन्नवादों में पारित न्याय निर्णय के फलाफल से उक्त नियुक्ति प्रभावित होगी।

10. अभ्यर्थियों को नियुक्ति पत्र प्राप्त करने/योगदान हेतु पदस्थापित स्थान पर आने-जाने के लिए कोई यात्रा भत्ता देय नहीं होगा।

11. जिन अभ्यर्थियों का चरित्र एवं पूर्व वृत्त सत्यापन अप्राप्त है, उनके संबंध में प्रतिकूल प्रतिवेदन प्राप्त होने पर उनकी सेवा बिना किसी पूर्व सूचना के समाप्त कर दी जाएगी।

12. नियुक्त अभ्यर्थी की परीक्ष्यमान अवधि दो वर्ष की होगी तथा इनकी वरीयता आयोग के अनुशंसा पत्र में उल्लिखित योग्यता क्रमांक एवं प्राप्त अंक के आधार पर निर्धारित की जायेगी।

आदेश से,
रचना पाटिल,
निबंधक, सहयोग समितियाँ।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1050-571+20-डी0टी0पी0।
Website: <http://egazette.bih.nic.in>